

IR-RANDAN - Veru Żmien Sabih!

Nhar l-Erbgha 7 ta' Marzu jahbat "Ras ir-Randan", li jaghti bidu għal żmien siewi għall-ġid ta' ruħna. Fl-antik, mall-kelma Randan, konna nassoċjaw is-sawm u l-penitenza. Iżda illum, il-Knisja, bħal omm hanina, dejjem lesta biex tara x'inhu l-aħjar għal uliedha, naqqset ferm mis-sawm obligatorju u żammet biss jumejn - Il-bidu tar-Randan u l-Gimgha l-Kbira.

Afna l-insara ta' dawn iż-żminijiet moderni, kif se nħarsu lejha żmien ir-Randan? Bħala bnedmin maturi għandna nkunu konvinti li matul dawn l-Erbgħin ġurnata, iktar mis-soltu, għandna okkażjoni kbira li nersqu lejha il-Mulej. Inħarsu lejha bħala żmien veru sabih! Dan issehh billi minn jedna niċċaħħdu minn oġġetti li joghġbuna u nofru s-sagrifiċċji tagħna bi tpatija għan-nuqqasijiet u d-difetti li hemm fina. Penitenzi hekk, jistgħu jsiru mhux biss f'affarijiet ta' l-ikel, imma wkoll meta nnaqqsu mill-hin quddiem it-television, qari ta' kotba u romanzi u anqas films. Għax jekk toqgħod tqis, issib li dak li jidher bħala hmerija, jehu valur kbir meta jsir għall-imhabba t'Alla. Din is-sena, iktar mis-soltu, il-knisja thegħgna li nagħmlu użu tajjeb mir-Randan li se nibdew, peress li se jwassalna għall-għeluq tas-"Sena tar-Redenzjoni". Matul is-"Sena tal-Fidwa" kellna l-appell hekk nifthu qalbna għal Kristu wara li nagħrfu x'għamel għalina meta konna għedewwja Tiegħu. Kien Hu li għamel l-ewwel pass, u sar bnedmin, biex tkun tista' ssehh fina ir-rikonċiljazzjoni.

Ma' nħallux li jerga jghaddi Randan iehor, u nibqgħu fejn ahna. Inqum mill-indifferenza li kultant titfaċċa f'ħajjtna u nifhmu x'valur għandha ruħna u kemm hemm bżonn nibzgu għaliha. Nithejjew b'sagrifiċċji żgħar, spissi u volontarji, biex jirnexxielna nersqu lejha il-Mulej. Hekk naqilgħu minn għandu l-għajjnuna neċessarja matul il-mixja tagħna f'dinja daqshekk imqaliba. Meta nissahhu b'dawn il-mortifikazzjonijiet, id-difetti tagħna jonqsu, u nkunu kapaci - bil-Grazzja t'Alla - nisktu quddiem il-kuntrarju, ngħinu lil min hu fil-bżonn, naħfru u nagħmlu l-ġid lil min jagħmlilna d-den. Kemm hi sabiha l-ħajja nisraja. Dnub li valuri hekk nobbli fit li xejn qed nożżuhom, anzi ngħixu bħal min għalih il-ħajja hi biss sal-qabar.

"Għax, jekk, meta konna għedewwja konna rikonċiljati ma' Alla bil-meut ta' l-bnu, kemm iktar issa, li ahna hbieb miegħu, insalvaw permezz tal-ħajja Tiegħu?" (Illum, 5, Vers 10)



Kurċifiss meqjum għand il-Ġiżwiti fid-Dar tal-Irtiri "Manresa" Victoria.

Mela, fir-Randan hemm bżonn li ssehh fina din ir-riforma. Riflessjonijiet fuq il-Passjoni u l-mewt tal-Mahbub Gesù, hu mezz qawwi biex tkun tista' tibda fina din il-konversjoni. Għax ma' jistax ikun li tiffa ħarstek fuq il-kurċifiss, timmedita fuq kemm bata għalina Gesù, u tibqa' bla hegġa. Il-knisja teżortana biex naqraw spiss fuq it-tbatijiet li sofra l-Feddej. Ta' min jerga' jqaqjem id-devozzjoni lejha il-Via Sagra, fejn stazzjon wara stazzjon insegwu r-rakkont qawwi ta' dak li ġarrab għalina Kristu Gesù. Dan kollu sar biex ahna nkunu nistgħu nsalvaw ruħna.

Hekk, hbieb, irridu nħarsu lejha ir-Randan li se nibdew dan ix-xahar. Il-penitenzi żgħar li lesti nagħmlu, żgur li għad ikunu mberkin mill-Mulej. Nisperaw li għad nisimgħuh jghidilna "... la kontu fidili fil-ftit. Jien inqegħidkom fil-wisq. Idhlu fil-ferħ ta' Sidkom" (Mt 25, u 23)

Paul Schembri

EZERCIZZI

TAR-RANDAN

1984

Għaz-Żgħazgħ: Bejn id-19 u t-23 ta' Marzu fis-7.00 p.m. - Pred.- Kan. G. Gauci

Għall-Mizzewġin Flimkien: Bejn is-26 u t-30 ta' Marzu fis-7.30 p.m.

Predikatur: Patri Gwardjan Diegu Theuma O.F.M. Kapp.

Għal Kulhadd: Bejn is-26 u t-30 ta' Marzu fis-2.30 p.m. Pred - Dun Law, Sciberras

Niltaqgħu Nhar . . .

MARZU 1984

Il-Ġimgħa 2

L-Ewwel Ġimgħa tax-Xahar. Ġurnata Espozizzjoni Solenni. Fis-7.00 p.m. quddiesa għall-irġiel u g'vintur.

Is-Sibt 3.

L-Ewwel Sibt tax-Xahar. Ġurnata Espozizzjoni Solenni.

L-Erbgħa 7.

Ras ir-Randan. Obbligu tas-Sawm u Astinenza. Fis-2.00 p.m. Siegħa Adorazzjoni Komunitarja. Fis-6.00 p.m. Funzjoni tar-Rmied u Konċelebrazzjoni

Il-Hadd 11.

L-Ewwel Hadd tar-Randan. Fl-4.00 p.m. quddiesa bil-priedka tal-Kwareżimal.

It-Tnejn 19.

Solennità ta' San Ġużepp. Fis-6.30 p.m. jibdev l-Eżerċizzji għaž-żgħażgħ.

It-Tnejn 26.

Fis-2.00 p.m. jibdev l-Eżerċizzji għal kulhadd. Fis-7.00 p.m. jibdev l-Eżerċizzji għall-Miżżewġin.

Is-Sibt 31.

Konkluzjoni tal-Korsijiet tal-Eżerċizzji fis-7.00 p.m. quddiesa.

APRIL 1984

L-Erbgħa 4

Fis-2.00 p.m. Siegħa Adorazzjoni Komunitarja

Il-Hamis 5.

Tibda s-Settina tad-Duluri. Fis-7.00 p.m. quddiesa bil-priedka.

Il-Ġimgħa 6.

L-Ewwel Ġimgħa tax-xahar. Ġurnata Espozizzjoni Solenni.

Il-Ġimgħa 13.

Festa tad-Duluri tal-Beata Verġni Marija.

Il-Hadd 15.

Hadd il-Palm. Fil-5.00 p.m. Funzjoni tat-Tberik taż-żebug u l-palm u Konċelebrazzjoni Solenni.

L-Erbgħa 18.

Via Sagra u Konċelebrazzjoni mmexxija minn Mons. Isqof.

Il-Hamis 19.

Hamis ix-Xirka. Fis-6.30 p.m. Konċelebrazzjoni Solenni, wara jibdev il-Visti tas-Sepoltri.

Il-Ġimgħa 20.

Il-Ġimgħa l-Kbira. Fl-4.00 p.m. Funzjoni u tqarbin. Fis-6.00 p.m. Purċissjoni Devota u Tradizzjonali bis-sehem tal-Banda La Stella.

Is-Sibt 21.

Sibt il-Għid. Fit-8.00 p.m. Konċelebrazzjoni Solenni.

Il-Hadd 22.

L-Għid il-Kbir fit-8.00 a.m. Konċelebrazzjoni. Jibda t-tberik tal-familji

It-Tnejn 23.

Jum San Ġorġ

Il-Hadd 30.

Solennità ta' San Ġorġ Martri. Quddies il-jum kollu. Konċelebrazzjoni Pontifikali minn Mons. Isqof.

IL-QADDISA TAX-XAHAR

29 ta' April

Katerina kienet it-tlieta u għoxrin f'familja ta' hamsa u għoxrin wild. Missierha, Jacopo Benincasa, kien neguzjant tad-drappijiet: raġel tar-ruħ. Ommha, Lapa Piagente, kienet mara bieżla, thobb l'uliedha, iżda xi fit marbuta mal-hwejjeġ ta-dinja. Katerina kibret intelligenti, ferrihija u mimlija tjeba. Minhabba f'hekk, kienet il-favorita tal-familja, kulhadd jiggustaha.

Ta' sitt snin ġarrbet esperjenza mistika meta waqt li kienet sejra lura d-dar, lemhet lil Gesù fil-ġlorja f'nofs dawl qawwi. Kienet esperjenza li halliet il-marka tagħha fuq il-kumplament ta' hajjitha. Bdiets tnaqqas mill-ikel u mir-rqad u żżid il-penitenzi; minflok il-logħob, saret thobb is-skiet u tftitex l-imwarrab, fejn kienet titlob, timmedita u ssawwat liha nfiha b'habel mimli għoqod. L-inkwiet għal Katerina beda meta kellha madwar hmistax il-sena, u ommha bdiets issues fuqha biex tħaseb tiżżewweġ. Katerina kienet deċiza li ma teħux l-istat tagħha u biex turi kemm kienet soda f'fehmita, qatgħet xagħarha kollu. Ommha haditha bi kbira u bdiets tikkastiga l'bintha billi tistmaha ta' seftura tad-dar.

Mill-banda l-oħra Katerina sabet f'missierha l-persuna li miegħu setgħet tiffaħ qalbha: hi wrieti bil-hsieb li kellha li ssir terzarja dumnikana. Kien San Duminku stess li fil-holm stiedinha biex tidhol magħhom. Wara hafna fixkil (hafna minnu ġej minn ommha) fl-aħħar Katerina ġiet aċċettata u nġathat il-mantell ta' Terzarja Dumnikana fl-età ta' tmin-tax-sena. Kompliet bil-penitenzi horox u kienet tqum fl-iljeli biex titlob għal siegħat sħaħ. Id-direttur tagħha kien Kristu nfiisu, li kien jidhrilha jew ikellimha f'qalbha.

SANTA KATERINA MINN SIENA

(1347 - 1380)

Damet tliet snin f'din il-hajja maqtugħa, sakemm darba Katerina ġarrbet esperjenza oħra mistika: dehrilha Gesù, li f'att simboliku, libbisha ċurkett tat-tieg, sinjal taż-żwieġ mistiku tagħha miegħu. Issa hi bdiets tiffaħat aktar man-nies u bosta kienu dawk li kienu jiftixxa għal kliehma u l-pariri tagħha, u kienu sejhula bl-isem helu ta' "Omm".

Kien f'Pisa li darba wara li tqarbnat, Katerina rċeviet il-pjagi; iżda fuq talba tagħha stess lil Gesù, dawn il-pjagi ma kenux jidhru minn barra, għalkemm hi kienet tarahom u kienu jikkagunawliha uġigħat kbar. Fl-1378 miet il-Papa Ġirgor XI u warajh intgħażel il-Papa Urbanu VI, bniedem rett, iżda nieqes mit-tattika; tant li l-Kardinali sogħobbihom li għažluh, u bi skuza li ma kenux liberi meta telgħuh, għažlu iehor minflok u f'Avignon. Hekk bdiets ix-Xiżma l-kbira, li heżżet il-Knisja mis-sisien. Katerina hassitha wisq din il-firda u għaddiet l-aħħar sena u nofs ta' hajjitha titlob u taħdem biex kulhadd jagħraf lil Urbanu bħala l-Papa legittimu. Hi ma kellhiex ix-xorti tara t-miem tax-Xiżma, iżda xorta habbert it-tmiem tagħha. B'danakollu l-firda baagħet ittertqilha qalbha. Qabadha uġieħ qawwi li fmielha ruhha u ġisimha, iżda sofriet kollox bil-kalma u offriet hajjitha għar-rebħa tal-Knisja.

Damet tliet xhur agunija, biex mietet nhar il-Hadd, 29 ta' April 1380. Difnaha fil-Bażilika ta' Santa Maria ta' Ruma. Il-Papa Piju II għolliha għall-ġih ta' l-altari waqt li fl-1939 il-Papa Piju XII iddikjaraha Patruna ta' l-Italja flimkien ma' San Franġisk ta' Assisi. Hi l-ewwel mara, flimkien ma' Santa Tereza ta' Avila, li ġiet dikjarata Duttur tal-Knisja.

INSELLMU LILL-ARĊISQOF GONZI



l-Arcisqof Emeritus, Mons. Mikiel Gonzi, jidher jinghata merħba minn Mons Arcipriet Emanuel Mercieca fl-Awla Kapitulari, fl-aħħar żjara li huwa għamel lill-Bażilika ta' San Gorg, nhar is-Sibt, 2 ta' Ġunju 1979, flieġna okkażjoni huwa irregala lill-Knisja l-Urna ta' Gesù Bambin, li tidher fir-ritratt.

Id-Direzzjoni tar-rivista "IL-BELT VICTORIA" tixtieq tingħaqad mall-Kapitlu, il-Klieru u l-Komunita Parrokkjali tal-Bażilika ta' San Gorg sabiex turi s-soghba tagħha fit-telfa tal-Arcisqof Emeritus, Mons. Mikiel Gonzi, li għat nhar il-Hadd 22 ta' Jannar 1984. Huwa kellu 98 sena. L-Arcisqof Gonzi huwa marbut mall-poplu Għawdexi b'rabta speċjali għaliex kien l-Għawdex li huwa beda l-hidma episkopali tiegħu, li kellha tiegħu 52 sena. Bejn is-snin 1924 u 1943 huwa għadda 19 il-sena shaħ bhala r-Ragħaj tad-djoċesi Għawdexija, flieġna żmien huwa hađem u stinka kemm felah għall-ġid tal-poplu kollu. F'Diċembru tal-1943 huwa mbagħad inħatar Arcisqof ta' Malta, fejn bix-xogħol, bil-kelma u bil-eżempju tiegħu mrexxielu jkber quddiem il-poplu bhala wiehed mill-ikbar ċittadini li qatt kellha Malta fl-istorja tagħha. Il-hajja tal-Arcisqof Gonzi nistghu ngħidu li hija minsuġa ma' l-istorja ta' Malta f'dan is-seklu. Kien jingħam maħbub, bniedem li kien igawdi rišpett kbir, bniedem li sa minn żgħożitu hađem hafna għall-haddiema. U baqa' sa l-aħħar jahđem għall-fqir u għall-haddiem. Bil-mewt tal-Arcisqof Gonzi Malta u Għawdex tilfu wiehed mill-ulied l-aktar maħbuba tagħhom. Hien qalbieni, li habbat wiċċu ma tempesti kbar flimkien mall-poplu kollu. Tliġna missier twajje u mexxej qalbieni. Il-Knisja Bażilika tagħna fakkret il-figura ta' Mons. Arcisqof nhar l-Erbgha 1 ta' Frar b'Konċelebrazzjoni Pontifikali immaxxija mill-Išqof Mikol Cauchi b'suffraġju għal ruħu. Minn dawn il-kolonni nagħtuh minn qalbna l-aħħar tislima waqt li nibqghu niftakruh bl-akbar rišpett.

Wara 30 Sena TV

Bħalissa RAI TV qed ixandar sensiela ta' dokumentarji bl-isem "Trent' Anni Di Storia" biex ifakkar għeluq ta' 30 sena mill-ftuħ tal-istazzjon. L-ewwel trasmissionijiet ta' 30 sena ilu kienu intiżi biss għall-belt ta' Ruma, iżda f'qasir żmien xterdu ma' kull rokna ta' l-Italja. Bil-kemm kienu laħqu għaddeu 10 snin mill-introduzzjoni tat-television fl-Italja li t-TV ma daħalx ukoll fil-ġeżjer tagħna, u hawn ukoll inferex ma' kullimkien fi ftit snin speċjalment wara l-ftuħ tal-istazzjon nazzjonali Malti.

Dan l-aqwa mezz ta' komunikazzjoni hu, rikrejjattiv u edukattiv. Hafna mill-programmi huma divertenti, interessanti u jserħuk wara ġurnata xogħol. Kull membru fil-familja žgur li jsiġ programmi għall-qalbu, sew jekk iħobb li sport, il-varjetà, l-aħħarriet, kunċerti operistiċi, films jew cartoons. Kemm tiegħu pjaċir tara l-familja miġbura flimkien, speċjalment fix-xitwa, jaraw xi serje favorit tagħhom.

Imma kif iġid il-Malti: "Ma hawnx warda mingħajr xewk", u bla dubju t-TV daqs kemm hu ta' ġid, daqshekk iehor jista' jkun ta' ħsara għall-għaqda tal-familja, meta

ma jkunx hemm kontroll fuq il-hin li nqattgħu quddiem is-sett. Il-moderazzjoni tajba f'kollox. Hawn min sar skjav tat-TV: jaśal mix-xogħol jew mill-iskola u arah jintefa' fuq pultruna u ma jidherx qas minn hemm lanqas biex jiekol. Drawwiet bħal dawn qed ifarrku l-familja Maltija, għax mhux qed jibqgħu' hin biex il-familja titkellem u titlob flimkien.

Dan l-aħħar il-familji serji qed jiffaċċjaw problema ġdida minħabba ċerti films li jintwerew fuq li screen žghir. Sforġunatament hafna minn dawn il-films, speċjalment fuq ċerti Channels, huma ta' ton morali baxx, u qed jippronaw li t-djar tagħna. Inkunu ta' karattru. U barra li nevitaw lit-ftal tagħna minnhom anki ahna ngħidu LE kbira għal films ta' din ix-xorta. Ċerti li nsibu programmi iehor li jinteressana fuq wiehed miċ-Channels l-oħra.

Meta ahna ikoll ninsabu skjavi tal-hajja mgħaġġla ta' kuljum, għaliex ma naħsbux biex nagħmlu Time Table u nirregolaw ftit il-hin tagħna? Għandna nsibu l-ewwel u qabel kollox hin għall-Mulej, u imbagħad hin għall-familja, hin għax-xogħol u hin għat-TV. Fejn hemm ir-regola hemm il-kalma u l-għaqda. Fejn hemm l-għaqda hemm il-klima idejali biex jgħammar il-Mulej.

ULIED GODDA FIL-PARROĊĊA

31.12.83 NOEL iben Ignatio Micallef u Grace nee Attard

1.1.84 SILVIO iben Paul Cini u Maria nee Attard

7.1.84 SAMWEL iben George Fenech u Helen nee Mizzi

19.1.84 ELIZABETH, bint M'Angelo Grech u Marita nee Cordina.

21.1.84 NATASHA bint Anthony Farrugia u Georgette nee Muscat.

21.1.84

CONNIE, bint Michael Attard u Teresa nee Tabone.

22.1.84 HILDA bint Johnnie Galea u Yvonne nee Gauci.

29.1.84 MARIELLA, bint Victor Mercieca u Doreen nee Xerri.

29.1.84 CHRISTIAN iben Carmelo Zammit u Maria nee Borg.

INGHAQDU FIŻ-ŻWIEĠ NISRANI

4.2.84 Rose Spiteri u Joseph Zerafa

18.2.84 Rita Farrugia u Teddy Cassar

"IL-BELT VICTORIA"

Revista ta' kull xahrejn
Uffiċċju Editorjali:

Centru Parrokkjali San Gorg,
Triq Karita — Victoria, Għawdex.
Tel: 556377

EDITORJAL

Għalina ma hawn xejn???

Bosta huma dawk l-attivitatijiet li jġu organizzati minn żmien għall-iehor għad-diversi kategoriji li jeżistu fi hdan il-komunità parrokkjali tagħna. It-tfal għandhom il-quddiesja propja tagħhom kull nhar ta' Hadd fiċ-Ċentru Parrokkjali, filwaqt li l-anzjani u l-morda jsirulhom minn żmien għall-iehor laqgħat u jiem iddedikati għalihom. Kategorija li f'dawn l-aħhar xhur żgur li inholqija mezz li permezz tiegħu kapaċi thoss b'lema għożża l-parroċċa thares lejha hija l-kategorija li thaddan fiha kemm l-irġiel kif ukoll in-nisa. Minn Ottubru 'l hawn żiedu żewġ attivitatijiet oħra mal-hafna li kienu diġa' jeżistu.

IRĠIEL: Quddiesja ta' l-Ewwel Ġimgħa tax-Xahar Il-Parroċċa hasbet biex kull l-ewwel Ġimgħa tax-Xahar torganizza fi-Oratorju tagħna quddiesja propja għall-irġiel. F'din il-quddiesja, l-irġiel qiegħed jitwasslilhom messaġġ spiritwali, permezz ta' omelija qasira. Hafna huma dawk l-irġiel li qegħdin japproffittaw ruhhom minn din il-quddiesja, kemm minhabba l-hin li fi qegħda issir, jiġifieri wara is-7.00 p.m. kif ukoll minhabba kumdità li huma jsibu għall-qrar, haġa li l-parroċċa tagħna qegħda ukoll ttwettaqha mal-hinijiet kollha tal-ġurnata. Għalhekk nappellaw lill-irġiel l-oħra li s'sissa ma kellhomx l-okkażjoni jiedu sehem, sabiex huma ukoll ikomplu id-drawwa għażiża tat-tqarbina fl-ewwel Ġimgħa tax-xahar permezz ta' din il-laqgħa li qed issir għalihom taht forma ta' quddiesja.

NISA: Ladies Society

In-nisa wkoll għandhom il-post li jixirijlhom fil-hidma pastorali tal-parroċċa tagħna. Wara li għal bosta snin kienu ġew organizzati diversi attivitatijiet minn u għan-nisa, inhasset il-htieġa li titwaqqaf fi hdan il-parroċċa l-Ladies Society. Fi hdan din l-għaqda n-nisa tal-komunità parrokkjali tagħna jġu mogħtija diversi korsijiet li huma jhossuom uti fil-hajja ta' kuljum. Qed jġu organizzati diversi harġiet taht forma ta' Coffee Mornings bil-għan li joffru rekreazzjoni xierqa u tajba u sadattant jġbru fondi għal attivitatijiet pastorali oħra.

Din il-Ladies Society mħix xi club ristrett għal ftiit, iżda għandu l-biben tiegħu miftuħa berah għan-nisa kollha tal-Parroċċa. Għalhekk nixtiequ li permezz ta' din ir-rivista inwasslulkom l-istedina tagħna biex kull mara tissieheb u tagħti s-sehem tagħha fi hdan il-Ladies Society tal-parroċċa tagħna.

'IL-MASS MEDIA U L-FAMILJA'

Taħdita minn LAWRENCE MIZZI
nhar il-HAMIS 8 ta' MARZU fis-2.00 p.m.
fiċ-ĊENTRU PARROKJALI ta' SAN GORG.

FESTI ĊENTINARJI F'LULJU LI ĠEJ

Il-W.R. Arċipriet Mons. Emanuel Mercieca, nhar il-Hadd 13 ta' Frar, habbar uffiċjalment li f'Lulju li ġej se jġu celebrati Festi Ċentinarji fl-okkażjoni ta' għeluq l-1700 sena mit-Twelid ta' San Gorg Martri. Għal dan il-għan qed jiġi mhejji programm ta' attivitatijiet speċjali għal matul il-ġranet tal-festa sabiex din il-grajja hekk importanti tiġi mfakkra kif jixraq. Mons. Arċipriet hegġe lill-parroċċani tiegħu jibdev jithejweg spiritualment minn issa għal dawn il-festi ċentinarji sabiex dawn ma jonqsux li jhallu frott abundanti kif mixtieq, u b'hekk jintlaħaq l-iskop li għalih ser isiru.

Mons. Arċipriet wera x-xewqa tiegħu li f'din l-okkażjoni tal-Festi Ċentinarji l-ulied ġodda li jitwieldu matul din is-sena, b'mod partikolari dawk fil-parroċċa ta' San Gorg iġibu l-isem tal-Qaddis bhala tifkira ta' dan l-avveniment kbir. Appelli simili kienu saru fl-1903 mill-Arċipriet Felice Refalo meta l-Parroċċa ta' San Gorg kienet ukoll iċċelebrat Festi Ċentinarji f'għie il-Qaddis Patrun u iktar riċenti, fit-23 ta' April 1983, minn Mons. Isqof Nikol Cauchi, fl-okkażjoni tal-Festa Liturgika ta San Gorg Martri.



L-Opinjoni Tagħkom

Dan l-aħhar wasluna diversi ittri m'għand xi qarreja għal, il-biċċa "il kbira fosthom ittri ta' apprezzament. Minhabba nuqqas ta' spazju mhux possibbli li nipubblikaw dawn l-ittri iżda ser nisiltu xi punti ewlenin minn uħud minnhom:

- Chev. J. Zammit, emigrant Ġorġjan fil-Canada, f'kelmejn sbieħ ta' apprezzament li baġtilna, fisser is-sodisfazzjon tiegħu li ta' kull xahrejn jirċievi r-rivista tagħna. "Permezz ta' din ir-rivista, ahna l-emigranti nhossuna fostkom fil-moħħ u fir-ruħ, u fl-ispiritu Ġorġjan". F'parti oħra tal-ittra tiegħu ssuġġerixxa li l-isem Victoria jibda jinkiteb Vittorja.

- Anici (Victoria) irrifera għall-artiklu li ippubblikajna fl-aħhar harġa dwar il-Laqgħa tal-Papa ma' Ali Agca, u inkoraġġijna nipubblikaw iktar artikli ta' din ix-xorta "li jkomplu jagħtu iktar attwalità lir-rivista".

- G. Attard (Victoria) appella sabiex jinstabu aktar sostenituri li jikkontribwixxu LMI fis-sena b'risq r-rivista.

- G. Grech (Sta. Venera) filwaqt li feraħ lill-Bord Editorjali, ippropona li xi minn daqqiet jiġi pubblikt Supplement bil-istorja tal-Knisja Bażilika ta' San Gorg sa minn l-eqdem żmenijiet.

- C. Farrugia (Victoria) kitbet biex tghidilna kemm għoġbitha l-idea li qed nipubblikaw rokna ckejkna għan-nisa mtella' mil-Ladies Society.

- Cittadin Rabi talabna biex kemm jista' jkun ma nagħtux lok għal hafna reklami, minhabba fiċ-ċokon tal-gazzetta. Issuġġerixxa wkoll li nibdev sensjela dwar proffili ta' nies prominenti li twieldu fil-belt Victoria.

Lil dawk kollha li kitbulna nringrazzjawhom u nassigurawhom li s-suġġerimenti li għamlunha qed jġu ikkunsidrati.

SAN GORĠ FIL-FOLKLORE

Il-figura popolari ta' San Gorġ kienet dejjem mhux biss ispirazzjoni għall-pittura, skultura u anke kittieba tal-proza u poeziji ta' diversi lingwi fl-opri tagħhom, imma anke ispirazzjoni għal ċerti attivitajiet tradizzjonali li maż-żmien bdew jifformaw il-patrimonju folkloristiku tal-pajjiżi partikulari. Dawn l-attivitajiet folkloristiċi f'diversi pajjiżi mad-dinja kollha, kellhom dejjem l-inspirazzjoni tagħhom fil-leġġenda ta' San Gorġ u d-Dragn. Ta' min iġhid, hawnhekk, li l-leġġendi li bihom x'uhud riedu jżejnu l-S. Gorġ kienu dejjem imqanqlin mill-hsieb li tinghata aktar importanza u popolarità lil dan il-Qaddis Martri. U kien dan l-istess hsieb li qanqal biex f'pajjiżi differenti jinholqu tradizzjonijiet folkloristiċi b'konnessjoni ma' S. Gorġ.

Il-Loghba tad-Dragn

Fis-seklu XV kienet fl-aqwa tagħha f'għadd ta' pajjiżi fl-Ewropa l-hekk imsejja "Loghba tad-Dragn", li fiha dragn kbir tal-kartapesta jew ta' xi materjal ieħor bħal dan, kien jiġi meqrum minn għadd ta' kavallieri li jgħaddu bil-ġirja fuq iż-żiemel minn fejn bil-lanza f'idejhom. Din l-attività folkloristika kienet l-aktar popolari fin-Nederlands u kienet issir f'hafna rħula u bliet ta' dawn l-inhawi.

Studju interessanti dwar din il-loghba tad-Dragn, (imsejja wkoll il-Purċissjoni ta' S. Gorġ) b'konnessjoni ma' l-attivitajiet folkloristiċi tan-Nederlands, kien deher fir-rivista "Limburg II", ippublikata mill-Ministeru tal-Kultura tan-Nederlands fl-1974. Dan l-istudju, miktub minn L. Okken jagħti taġrifir dokumentat dwar din l-attività folkloristika f'numru kbir ta' bliet u irħula. Interessanti huma ċerti noti dettaljati dwar din il-purċissjoni, bħal meta l-Isqof ta' Swalmen ipprobbixxa s-sehem tas-S.S. Sagrament fl-istess purċissjoni, fil-Vizta Pastorali tiegħu tal-1703... Infatti naqraw: "Swalmen. Ex visitatione 13 Martii 1703. Pastor est Gerardus Dolmans... Ordinetur... ut Venerabile Sacramentum non sit cum processione ubi invaditur draco, vel si parochiani velint admittere ut drace non invadatur, tunc Venerabile poterit comitari processione...". Hi msemmija wkoll bi prominza l-purċissjoni ta' l-istess kwalità, ta' S. Gorġ li saret fil-Pjazza Ewlenija ta' Brussels fil-Belġiu fil-31 ta' Mejju 1615.

Din l-istess attività f'hafna rħula u bliet ta' dawn l-inhawi ta' l-Ewropa, għadha ssir sa llum. Jien stess fost il-materjal kbir li għandi, tal-kollezzjoni bis-suġġett "San Gorġ fl-Arti u fil-Kultura", għandi 'poster' u 'banner' zghir bil-iskrizzjoni "Grezjens, partecipez a votre procession Fete de St. Georges - 1980", bi thejġija għal din l-attività folkloristika fi Grez-Dioceau fil-Belġiu. L-istess attività kienet għadha ssir zgur fis-Seklu 19 fi bliet tal-Bavaria fil-Germanja tal-Punent, bħal Furth im Wald, Traunstein, Ettendorf u A uerberg. "The Chronicle" ta' Giblità tal-24 ta' Mejju 1976, iġhid u jgħib ukoll stampi, li li "Scouts" tal-post jagħmlu "display" bħal din biex ifakkru is-"St. George's and Commonwealth Day" f'pajjiżhom.

Fil-Brazil

Tradizzjonijiet folkloristiċi jfakkru wkoll li S. Gorġ fil-Brazil, l-aktar f'Rio de Janeiro u f'Bahia fejn S. Gorġ hu magħruf Ogun u Oxossi rispettivament. Iċ-ċelebrazzjonijiet folkloristiċi originaw bit-tahlit ta' twemin Afrikan u użanzi Portugiżi li seħfu f'dan il-pajjiż sa minn madwar l-1500. Daqq u żfin ifisser ir-rebħa ta' Ogun jew

Fis-sensjela qasira ta' r'flessjonijiet dwar il-hajja tal-Kbir Martri San Gorġ li nidejna fil-harġa ta' Jannar-Frar fl-okkażjoni tal-Festi Centinariji li ser jinżammu aktar tard din is-sena, qed nipubblikaw it-tieni artiklu f'din is-serje, li din id-darba jittirata dwar it-tradizzjonijiet folkloristiċi marbuta ma' dan il-qaddis. Kitba tal-Kan. Teol. Guzeppi Gauci



ST. GEORGE OF MERRIE ENGLAND

Oxossi fuq is-serp li, imbagħd iwassal għall-ikla tas-serp, tard matul il-lejl. Din l-ikla tas-serp ifisser ir-rebħa li Ogun jew S. Gorġ għamel fuq id-Dragn.

Fil-Ingilterra

Anke fil-Ingilterra niltaqgu ma' attivitajiet folkloristiċi dwar S. Gorġ, Patrun Nazzjonali. Mill-"Victoria and Albert Museum" ta' Londra, għibt 'postcard' riproduzzjoni ta' 'poster' li jhabbar il-kavalkata "St. George and the Dragon" li kienet qed issir fil-"Theatre Royal" ta' Drury Lane, f'Londra, fil-jiem (kull filgħaxija) bejn it-tmiem tal-1833 u l-bidu tal-1834. Fl-1847 għet ippublikata wkoll f'Londra, "Toy Theatre Play" bl-istampi b'kollox, bl-istess titlu "St. George and the Dragon".

Fil-Italja

F'diversi rħula u bliet ta' l-Italja jeżistu wkoll għadd ta' tradizzjonijiet folkloristiċi dwar S. Gorġ. Ta' min isemmi li fil-Comune ta' S. Giorgio a Liri, fi Frosinone, għadhom sa' llum juruk għadira zghira li, skond tradizzjoni lokali, fl-inhawi tagħha, dragn għatxan għad-demm, ġie maqgħul mill-Kavallier Geor. Tradizzjoni taqbel hafna ma' din teżisi wkoll f'Sardinja.

Huwa mpossibbli li nkompli nsemmi bit-dettalji kollha tagħhom it-tradizzjonijiet folkloristiċi kollha li jeżistu b'konnessjoni ma' S. Gorġ f'diversi pajjiżi mxerrdin mad-dinja kollha. Lanqas għamil referenza għat-tradizzjonijiet folkloristiċi mgħaqqdin ma' S. Gorġ, f'Malta u Għawdex. Iżda nitama li l-ftit li semmejt, f'li spazju limitat li għandi, jagħti idea ċara biżżejjed tal-popolarità ta' S. Gorġ Martri.

REFERENZJI

- L. Okken: "Het St. Jerisspel in Neord-Limburg" - "Limburg II" - 1974
A. Pantoni: Notizie Storiche - Bollettini Diocesani di Montecassino. n. 2, 3 e 4 - 1967.
P. Toschi: La Leggenda di S. Giogio nei Canti Popolari Italiani Firenze 1964.
D. Balboni: S. Giorgio Martire - Biblioteca Sanctorum - Roma - 1965.
Sigrd Braunfels-Esché: Sankt Georg - Munchen - 1976.
Peter C. Jackson: St. George and the Dragon - London - 1971.
Allegorja dwar it-Twelid ta' S. Gorġ b'rifereza għal ismu li jfisser "bidui".

IL-Lades Society Issejhilkom

Għadd sabih ta' nisa ta' kull età, membri tal-Parroċċa San Gorg, nhar it-Tlieta 31 ta' Jannar ingabru flimkien f'Centru Parrokjali u qatgħu tliet siegħat fil-kumpanija ta' xulxin, jixorbu, jieklu u jiddevertu.

L-okkażjoni kienet l-ewwel "Get Together" li għet organizza ta' Fisimhom mill-Kumitat tal-Ladies Society. Minbarra n-nisa tesserati, attendew diversi nisa u tfaċċiet oħra li wiegħbu għall-istedina publika li kienet saritilhom għranet qabel, u nqadew bil-opportunità biex inkitbu fl-għaqda. Fil-fatt, wara dan il "Get Together" in-numru tan-nisa membri fil-L.S. issa kiber sostanzjalment.

Matul l-ewwel xaharejn tas-sena l-għaqda kompliet bil-programm ta' attivitajiet soċjali u rekreattivi tagħha, attivitajiet li serwew mhux biss biex żammew lill-membri okkupati b'kull xorta ta' 'hidma, iżda li fuq kollox hallew wkoll xi haġa tal-flus b'risq il-parroċċa.

Tajjeb ngħidu hawnhekk li l-Ladies Society hasbet biex mill-fondi tagħha tidda tagħmel, minn żmien għal żmien xi donazzjoni ġeneruża lill-knisja u kien għalhekk li dan ix-xahka iddeċidiet li toffri l-ewwel kontribut tagħha billi tissussidja żewġ harġiet ta' din ir-rivista, spiza li tammonta madwar Lm135. Dan il-ġest ġie apprezzat mhux f'it kemm mill-Board Editorjali kif ukoll minn Mons Arcipriet, li nafuh biżżejjed kemm jaħdem u jistinka biex lill-knisja ma jgħabbix biex b'haġna piżzjiet.

Għax xahar ta' Marzu se jkollna Coffee Morning eħor, u f'April għandna l-hsieb li norganizzaw għall-ewwel darba St. George's Day Dinner, probabilmnt fil-ġimgħa ta' wara l-Għid. Wisq naturali, għal dan id-Dinner jista' jattendi kulhadd, nisa u rġiel, anzi nappellaw mill-lum sabieħ in-nisa ma jonqsux li jġibu magħhom il żwieġhom. Id-data u l-lokal jithabbru aktar 'l quddiem. Niringrazzjaw lin-nisa kollha ta' l-interess li qed jieħdu fl-attivitajiet kollha u nittamaw li r-ritmu tajjeb li għaddejjim bih, jissokta għal li ġej.

COFFEE MORNING

Nhar l-Erbgħa 14 ta' Marzu 1984

fl-Odyssea Restaurant, Marsalforn.

Tluq minn Piazza San Franġisk fid-8.45 a.m.

AHSBU KMIENI GHALL-BILJETTI.

Ricetta: KWARESIMAL

Dan hu helu ta' żmien ir-Randan, magħmul miż-lewż. Il-Kwaresimal kien ikun il-helu l-aktar uzat matul il-perjodu ta' sawm strett.

Ikollok Bżonn:

400 gramm dqiq;
400 gramm lewż inkaljat;
żewġ mgħaref ilma zġhar;
kuċċarina vaniġa;
400 gramm zokkor;
żewġ mgħaref marġerina;
mgħarfa kokotina;
bċċa konfettura;
kuċċarina mixed spice;
kuċċarina kannella;
ftit ilma.

Metodu

Inkalja l-lewż u ifnuh. Hawwad id-dqiq u l-ingridjenti kollha flimkien, u għaqqad bi f'it ilma. Qatta' f'biċċiet u aħmi għal xi għaxar jew f'hmistax-il minuta. Meta jkunu lesti, iddikom bil-għasel u fuqhom itfa f'it lewż jew pistaċċi.

GHALIKOM TFAL

Għeziež Tfal,

Kif qegħdin taraw, iż-żmien jgħaddi bħar-riħ! Ilu f'it iltaqna fil-granet sbieħ tal-Miled Imqaddes: issa qegħdin niltaqna mill-ġdid fil-granet oħra f'it differenti - il-granet li jhejjuja għall-Festa l-kbira ta' l-Għid - l-akbar festa li għandha l-Knisja.

Qabel xejn, irrid nistaqsikom kif mortu fl-eżamijiet ta' nofs is-sena. Min mar tajjeb hafna, ngħidlu prosit minn qalbi u ninkuraġġih jibqa' jistudja halli jissokta fit-triq tas-sessess. Min mar hekk u hekk, inheggu jistudja iżjed. U min mar hażin, ingebbidlu widintu u nuwissih biex jagħmel moħnu hemm u jrabbli l-għaqaq, jibda jistudja halli meta jaslu r-riżultati ta' l-eżami annwali ma jergax jiddidjappunta ruħu u jbaqbaq lill-ġenituri li min jaf kemm jagħmlu - sagrifizzji għalikom biex jagħtukom edukazzjoni xierqa li tisiwielkom għall-futur tagħkom. Issa, xi haġa fuq ir-Randan. Għidilkom li hwa żmien ta' thejġja. Qabel xejn u fuq kollox, tridu tattendu għall-eżerċizji spiritwali li jrsu għalikom, toqogħdu attenti għal dak li jgħidilkom il-predikatur, u tiewtqu fil-hajja tagħkom dak li tisingħu. Barraminand, ir-Randan hwa żmien ta' penitenza u taib. Qis li tagħmlu kemm tifilhu sagrifizzji f'dawn il-granet, waqt li ma thallux barra kull xorta ta' taib, l-aktar il-Via Sacra li tfakkarna fil-Passjoni u l-Mewt li ha Gesù għalina biex jifidna u jsalvana. Qabel nagħlaq dan il-messaġġ tiegħi, nixtieqilkom il-koll l-Għid it-Tajjeb, . . . u bilhaqq, kunu moderati hafna fl-ikel tal-figolli!

Tatà
Iz-Ziju Peppi

ARA JIEN X'GHAMLIK GHALIK U ARA INT F'XHIEK INT

Meta jiena, liċk Naq,
D'i għamlik jien, int tfaħ, l'oull waqt.
F'Adam int, bektir tgħid, hales,
Ma l'jun tighab; għarwien mhux liebes.

Inti tweidit, taħt it-tuffieha,
Osmok weiditek, int x'xrot minn drigha.
Tolloq, nibki, kull mument,
Hekk kif sibt ruħek, l'haq is-serpent.

Bgħattlek li žmi, biss salvatur,
għal din il qadi hu ġie maħtur.
Minn deġem nefaq, u issa ntefaq,
biex ix-xems tifa, minn għawwa s-xefaq.

Għid kbir seħh issa, bidla gloriuza,
biex terġa tieħu, dik l-ewwel sara.
Kemm int serħan, k'erġajt tweidit,
Jekk int għal deġem, mid drub in-drud.

Zomm idek f'idi, halli ndawwlejk;
il-għadu hajjen; jipprova jidawwerek
La inti f'idi, u f'idi sewwa,
Min hu bħal Alla, jibgħu l-għedewwa.

Forsi għalik, da' l-ikel stranġier,
Jew bħal tekritka, ta' xi landier,
mema bħal dan, nixtieq insewwi,
li-ġrafje tiegħek, nixtieq insewwi.

Jistadi l'ant għama, trux u anke zopp,
Gej mi-fatt l'inti ma tistax thobb
Kif int alonbi, halli natik,
indema vera, rikkonvertik.

Nurik minn jiena, il-Kreatur,
Inti quddiemek, tara futur
Titgħallew todbi, ir-neda tiegħi
Beex inti tgħib, għal deġem tiegħi.

Kollox hejjetek, kemm int tghid: 'Iva',
U f'azur żmien, ngħajtu, 'Tuvva'
Mħu sa jkun qat, li jenna ntegħek,
għax jien inħabba, ma rrid xejn tiegħek.

Jiena rrid liċk, mhux għax jien bżonnok,
Imma għalx gebja, għandek fuq-għonqok.
Tagħmel x'tagħmel, inti buss,
mingħant zgur, mank liħa tmess.

U għalhekk jiena, qed nersaq lejki,
nixtieqek tiffaħ, f'iss dawx għajnek.
Inti ssir għajn, ta' ilma haq,
lejk jersqu n-nghoq, li jquq ir-Ragħaj

Mi x'inh, il-qagħda tiegħek,
Sew jekk tagħa, sew jekk hafina,
Inti tarbija, li ma tibx għajnek,
K'ma tieħus minni, ma natx minn lejni.

DAHLU QABILNA FL-ETERNITÀ

30.12.83 Mikiel Farrugia	6.2.84 Loreto Buttigieg
5.1.84 Carmelo Grech	7.2.84 Francesc Cutajar
25.1.84 Salvina Farrugia	9.2.84 Carmelo Camilleri
6.2.84 Sidney Edward Carr	9.2.84 Salvatore Galea

Il-muntanja Nebo tinsab fil-Ġordan, però hija qrib hafna d-desert ta' Ġuda fil-Palestina. Min fuqha wiehed jista' jara fil-qrib tiegħu il-Baħar il-Mejjiet, Geriko, il-Wied tal-Ġordan, kif ukoll fil-jiem meta l-arja tkun ċara, wiehed jkun jista anke jara il-Betlehem, il-ġholja taż-Żebbuġ u lil Ġerusalem.

Madwar il-muntanja Nebo, l-Iskrittura Mqaddsa, issemmi grajja l-aktar importanti: din hija l-mewt tal-leġislator u mexxej Mose. Alla lil Mose wrieh l-Art Imqaddsa, però b'kastig Alla ippermetta li Mose ma jidholx fiha; fil-fatt hekk ġara. "U tela Mose mill-wita ta' Mowab fuq ġebel NEBO, fuq il-quċċata tal-Fisġa, li hi quddiem Geriko, u wrieh il-Mulej l-Art kollha: U miet hemm Mose". Dt. 34:1 u 5.

Qabel ma Kristu tela' s-sema, Huwa ġabar fidejhi lil Appostli u bagħathom ixandru l-Vanġelu lill-ġnus kollha tad-dinja Mt 28:19. Fil-fatt hekk ġara, u l-ewwel pajjiż li marru fih u xandru l-Vanġelu hemm, kien in-naħa l-oħra tax-xmara, mmela l-Ġordan. It-tweemin nisrani beda jtkber, u b'dew jimbnew l-ewwel knejjes halli jinġabru go fihom l-insara u jitolbu hemm. Anke fuq il-firxa tal-muntanja Nebo imbniet Knisja, u giet iddedikata lil Mose, il-leġislator tal-Lhud. Dan ġara fir-IV seklu wara Kristu. Issa ġara li fl-Orient fil-bidu tal-hames (V) seklu beda l-kult u l-qima lejn il-qaddisin. Fosthom kien hemm il-qaddis ta' Lidda, San Ġorġ Megalo martri, li fis-sena 303 halla hajtu fuq martirju atroċi għal Kristu. Il-qima u d-devozzjoni lejn San Ġorġ xterdet mal-o-rient, tant li b'dew jimbnew knejjes ddedikati lil qaddis ta' Lidda; fost dawn il-knejjes ta' min isemmi dik ta' Ġerasa, oħra l'Efrajim, kif ukoll dik ta' Mekħajjat tan-Nebo. Din il-knisja mbniet fi żmien il-Isqof ELIJA fis-sena 536.

DESKRIZZJONI

Sewwa li ngħidu mill-ewwel li l-lum min din l-imsemmija knisja ddedikata lil San Ġorġ ma fadal xejn, għajr il-hajt ta' barra (perimetru), kif ukoll il-paviment sabih tal-mużajk. Però l-arkeoloġi, jiġifieri dawk in-nies li haffru taħt l-art biex sabu din il-knisja tawna deskrizzjoni l-aktar dettaljata tal-pjanta tagħha.

Din il-knisja u li mal-ġemb tagħha kien hemm ukoll monasteru tal-patrijiet, għandha kważi forma kwadrata; difatti hija 12.10 metri wieswa u 12.50 metru twila. Wiehed jista jidhol go dan il-maqdes minn żewġ bibien; wiehed jagħti għan-naħa tal-tramuntana u l-iehor għan-naħa ta' nofs in-nhar. Il-pjanta tal-knisja mqasma hekk: fiha il-korsija u żewġ navi; bejn il-korsija u n-navi kien hemm il-kolonna. Dawn iż-żewġ navi jispjċkaw b'żewġ kappelli żġhar, u li aktarx kienu jintużaw bhala sagristji.

Fejn tispjċka l-korsija, u jibda l-presbiterju kien hemm **targa wieswa ġmiela**. Meta saru l-iskavi, l-mużajk tal-presbiterju kien għadu kollu hemm fil-post; hekk allura wiehed seta faċilment jinduna bl-erba hofor f'wiċċ il-presbiterju li kienu jservu għal erba kolonna żġhar biex fuqhom kien hemm il-mensa (wiċċ) ta' l-altar. Bejn dawn l-erba kolonna kien hemm toqba oħra forma ta' salib, li kienet issewvi għal għadam tal-qaddisin martri. (Relikwarju). **Madwar l-altar** kien hemm fil-post wkoll sinjali ċara, li fuqhom kien hemm fil-post wkoll il-bankijiet, biex iservu ta' mġahaqad għal waqt il-funzjonijiet **IL-PAVIMENT TAL-KNISJA**

Għalkemm mhux ordnat hafna fis-suġġett tiegħu, però id-dekorazzjoni li hemm fil-paviment tal-knisja hija waħda sabiha hafna, u li fiha messaġġ għoli. Dil-korsija hemm

xena kbira tal-mużajk, liema xena hija mqasma fi tnaix il-ċirku. Bejn dawn il-ċrieki hemm diversi xeni differenzi li flimkien jiffurmaw xena generali tal-hajja ferriehi. Fost ix-xeni hemm minn qiegħid jaqta u jagħsar l-ġheneb, hemm ix-xena tal-hsad, kif ukoll dik tal-kaċċa.

U dejjem biex ikompli jagħti ideja ta' ferħ u festa ma din ix-xena tan-nofs, hemm għaddeja bordura wieswa ġmiela. F'din il-bordura, hemm ix-xena ta' erba staġuni, kif ukoll annimali u fjuri.

Jekk imbagħad wiehed jidhol fil-knisja u jgħaddi mill-bieb tal-tramuntana, dan jara fil-paviment xena oħra sabiha. Din id-darba hemm is-sigra tad-dielja li tifforma ċ-rieki ta' din ix-xena. F'nofs din ix-xena, hemm sigra oħra, li mbagħad fil-ġnub tagħha hemm żewġ paġuni ta' ġmiel liema bhala. Fuq in-naha ta' l-want, hemm żewġ animali; l-iljun u l-barri li qiegħdin f'pożizzjoni ta' għieda. Fil-qajja ta' din in-nava, hemm disinni oħra ġeometriċi.

IL-PRESBITERJU

Anke il-presbiterju fih xeni u disinni oħra ġeometriċi. Hemm xi tajr kif ukoll **haruf** li jidher donnu **maqbud u mxeblek ma' sigra** minn qrunu. Din ix-xena qiegħda qrib hafna ta' l-altar. Forsi xi hadd josserva li xeni bhala dawn ma tantx jintonaw u jaqblu mal-post. Però jekk wiehed iħares b'għajnejh bibliċi, dritt jiftakar f'dak l-fatt ta' Abraham meta Alla baġhtu ġdi u thabbel ma sigra, u hekk Abraham qatlu u ofrieh l'Alla. Ġenesi 22.13.

Huwa ta' interess kbir però il-fatt li fil-paviment tal-mużajk ta' din il-knisja ddedikata lil San Ġorġ Martri, ma hemmx biss disinni, iżda wkoll diversi skrizzjonijiet. U propju għalhekk nafu fi żgur u b'ċertezza kbira li din il-knisja hija **ddedikata li San Ġorġ**. Difatti l-waħda mill-iskrizzjonijiet bil-grieg hemm miktub li din il-knisja ġiet mibnja fi żmien **l-Isqof ELIJA fis-Sena 536 u DDEDIKATA lil SAN ĠORĠ MEGALO MARTRI**.

F'kitba oħra f'din il-knisja hemm l-isem ta' dawk li b'għaqal kbir hadmu huma l-mużajk tal-paviment; Dawn huma Nahum, Ciriaco, u Tommaso. Kitba oħra issemmi l-isem ta' l-arcidjaku Saola.

Il-lum din il-knisja hekk antika ddedikata lis-suldat qalbieni San Ġorġ, hija abbandunata u mħarbita għal kollox. Dan ġara għalhekk in-nies tal-post telqu t-tweemin tagħhom. Min din il-ġrajja però sewwa li ntiġħallu u nonqaxha fil-fond f'qalbna biex il-fidi li ahna nħaddnu f'Alla u fil-qaddisin tiegħu fosthom il-patrun tagħna San Ġorġ, dan it-tweemin insaħħu u nkabbruħu halli nkunu nistgħu ngħaddu lil uliedna u ulied uliedna.

• Li Mro Joseph Vella B. Mus. (Dunelm) F.L.C.M., Surmast Direttur tal-Banda Cittadina La Stella, għas-suċċess li kiese f'konkurs Mużikali mniendi mill-Kumitat Festi Nazzjonali. Mro Vella mexxielu jikkseb l-Ewwel Post f'dan il-Konkurs permezz tal-kompożizzjoni oriġinali tiegħu "Malta Rebbieha".

• Li Dun Laurenz Sciberras M.A., S.S.L., S.Th.L., Professur ta' l-Iskrittura fis-Seminarju Maġġuri f'Għawdex għat-titlu li ngħada tan-l-aħhar ta' Kavallieri ta' l-Assoċjazzjoni ta' San Ġorġ Martri. Din l-Assoċjazzjoni twaqqfet fil-belt ta' Ġerusalem bil-għan li thares il-postijiet għadisa.

• Lis-Sinjorina Maria Frendo li għamlet pass iehor kbir il-quddiem fil-karriera mużikali tagħha bl-akkwist ta' F.T.C.L. Is-Sinjorina Frendo tagħti servizz utli lill-Bażilika ta' San Ġorġ fil-qasam mużikali mall-Kor "Laudate Pueri" li tiegħu hija l-Organista.

IT-TEATRU ASTRA

jipprezenta

La Principessa della Czardas

L-Operetta magħrufa, kapulavur ta' E. Kalman

7 u 14 ta' April, 1984

LA PRINCIPESSA della CZARDAS (The Gipsy Princess) hi wahda mill-operetti laktar popolari fl-Ewropa, għax tofri mużika li tinkludi x'uhud mill-isbaħ melodiji li qatt inkitbu, melodiji allegri u tal-widna li żgur jibqgħu jidwu fil-familji għal tul ta' żmien. Din l-operetta hi ta' l-istess livell għoli ta' THE MERRY WIDOW difatti fi Vienna u Trieste, il-bliet ta' l-operetti ta' kull sena għadhom jintwerew flimkien.

LA PRINCIPESSA della CZARDAS toffri festa ta' mużika, kiant, żfin, kuluri u allegriji li hadd m'għandu jonqsu jara: toffri spetaklu lussuż u divertenti, b'xenaerji u kostumi mill-isbaħ. Il-Management tat-Teatru Astra qed jagħmel min kollox biex din l-operetta tkun suċċess bħal-operetti ta' qabel.

Il-partijiet prinċipali se jinħadmu mis-soprani MARY GALEA, MARIA FREUDO, ADELINA ATTARD, it-

tenur JOE HUBER, mal-atturi u attriċi FRANCO u CETTINA SCICLUNA, MELINA SCIBERRAS, MARIA SCHEMBRI u t-TRIO komiku ANTON SAID, CHARLIE ZAMMIT, u JULIAN REFALO RAPA. L-orkestra tkun imżejna bl-aħjar elementi ta' l-orkestra tat-Teatru Manoel, u tkun taħt id-direzzjoni taż-żagħżuħ abbi MRO. JOHN GALEA. Il-KOR se jkun aktar formidabbli mis-soltu, billi sa jkun imsaħħaħ mill-aħjar elementi tal-Korjiet Ġorġjani Chorus Urbanus u Laudate Pueri. Il-Produzzjoni u d-direzzjoni ġenerali tkun għas-soltu fidejn ĠORĠ XERRI, li ismu hu biżżejjeż garanzija ta' xogħol serju u ta' livell għoli. Hadd m'għandu jitfel din l-okkazjoni li jara din l-operetta tant sabiħa li mhix hieif festa allegra u onesta li tpaixxi ż-żgħar u l-kbar.

DONAZZJONIJET GHAR-RIVISTA

G.Farrugia, Lm10; Kan. S.Borg, N.N. Lm5; Chev.J.Zammit (Canada) Lm3.50; F.Formosa, P.Vella Lm2; Kan.G. Grima, Kan.Gius. Gauci, J. Spiteri, M. Cremona, G. Schembri, G. Aquilina, M. Mizzi, D. Scicluna, L. Grech, A. Tabone, G. Borg, M. Zerafa, M.R. Gauci, C. Gatt, J. Camilleri, K. Vassallo, J. Cauchi, C. Frendo, M. Scicluna, A. Sultana, G. Theuma, G. Grech, M. Zammit, S. Pace, F. Vassallo, G. Mercieca, N. Grima, A. Azzopardi - Lm1. S. Zammit, C. Schembri, G. Agius, C. Grima, C. Camilleri, N.N. - 50c.; C. Cutajar, G. Micallef, C. Farrugia - 25c.; M. Cauchi - 20c.

L-ispejjeż kollha tal-pubblikazzjoni ta' din il-harga ta' IL-BELT VICTORIA kif ukoll l-aħhar harġa ta' Jannar-Frar, ġew ġentilment imħallsa mill-għaqda tan-nisa mwaqqfa fi hdan il-parroċċa tagħna, magħrufa aħjar bħala l-Ladies Society. Il-fondi sabieħ setgħu jithallsu dawn l-ispejjeż, li jlahqu madwar Lm135, ingabru permezz ta' diversi attivitajiet rekreattivi li l-Ladies Society hadet hsieb torganizza matul dawn l-aħhar erba' xhur. Il-Board Editorjali jżżibajr minn qalbu lil Ladies Society ta' din l-inizzjattiva hekk ta' fejda.

FESTA LITURĠIKA ta' SAN ĠORĠ MARRI

Il-Hadd 29 t'April: Lejlet il-Festa. Fis-6.15 p.m. Transulazzjoni u Konċelebrazzjoni Solenni. Wara Marċ mill-Banda Ċittadina La. Stella.

It-Tnejn 30 t'April: Jum il-Festa. Fit-7.45 a.m. Matutin, Laudi u Kant ta' Terza. Fis-7.00 p.m. Konċelebrazzjoni Pontifikali mmexxija minn Mons. Isqof Nikol Cauchi.

F'dan il-jum ikun hemm quddies matul il-ġurnata kollha nklużi, fis-2.00, 3.00 u fl-4.00 p.m.

RANK XEROX
Copy Bureau

For all

Plain Paper Copying

Kennedy Square,

Victoria - Gozo

Tel: 553564

ASTRA
TOURS

Aghmel l-għażla tiegħek issa għas-sajf li ġej!
LONDRA... VENEZIA... jew LOURDES..

L-ASTRA TOURS joffrulek tlett Tours Meraviljużi!

1. Italja - Franza (Lourdes) - Spanja.
(19 ta' Lulju - 3 t'Awissu)
2. Ingilterra - Skozja. (18 - 29 t'Awissu)
3. Italja. (4 - 11 t'Awissu)

Bookings:

JOHN PORTELLI ENTERPRISES LTD. - Tel: 556236

PAUL M. CASSAR. - Tel: 551004